

IL-BIDWI

FOLJU MAHRUG DARBA FIX-XAHAR MID-DIPARTIMENT TAL-BIEDJA

EDITUR: J. ORLANDO-SMITH

ru, 117

MEJJU, 1949.

Nru. 117

Il-Hidma tad-Dipartiment tal-Biedja

FL-AHHAR harga ta' "Il-Bidwi" xandarna ghadd ta' punti li jolqtu lid-Dipartiment tal-Biedja u li hafna minnhom tkellem fuqhom il-Ministru waqt il-mogħdija ta' l-Estmi ta' dan id-Dipartiment.

Jixraq hafna li nkomplu nxandru l-lum taghrif iehor dwar din il-hidma sabieq il-poplu jkun jaf f'hiex qeghdin jintefqu flusu, u b'hekk lawk ix-xi whud li ghad ghandhom rashom mimlija li ma hemmx htiega li tinghata din l-importanza kollha lill-biedja taghna, ikollhom mera tar quddiemhom tal-ghanijiet u beneficċji li n-Nazzjon tikseb b'din il-hidma. Is-siltiet li sejrin nippubblikaw il-lum aktarx li kollha ghandhom x'jaqsmu mas-servizzi tan-Nazzjon kollu u mhux tal-biedja biss.

HUL U NFIEQ

L-estimu ta' l-ispiza tad-Dipartiment tal-Biedja ghas-sena 1949-50 huwa ta' £102,234 kontra s-somma ta' £78,107 li kienet approvata biex ntefaq ma' tul is-sena finanzjarja

50 huwa mistenni li sejjer ilahhaq is-somma ta' £28,400 mill-bejgh ta' l-oggetti li ser insemmi hawn taht:

Bejt ta' haxix	£3,700
Bejgh ta' annimali	£17,120
Bejgh ta' halib	1,950

ghaddiet, jigifieri fieda ta' £24,127. L-tima tad-dhul ghas-na li għejja hija ta' £48,075 kontra s-somma ta' £23,945 fl-estimu tas-sena 1948-49. An juri zjedda fid-dhul ta' £24,130 u għal-raqstant wiehed jara li mhalkemm hemm zjedda fl-ispiza ta' £24,127 in sejra titpatta bid-dhul li ser ikollna.

AQWA ITEMS—SPIZA

L-aqwa items ta' l-ispiza huma fil-hlas ta' darji u pagi tal-hadema bil-gurnata. Dan item huwa ta' kwazi ewg terzi mill-ispiza tal-i jservi biex għallu 340 impjegati permanenti u bil-gurnata. It-terz li jibqa' jservi ghax-xiri tal-ewg, stores, servizz ta' l-ilma, kurrent u telefon; trasport u sussidji lis-soċjetajiet.

AQWA ITEMS TA' DHUL

L-akbar dhul ta' flus isir mill-bejgh ta' prodotti li jtkabbru fil-farms tal-Gvern u li ghas-sena 1949-

£2,600 mill-bejgh ta' frottijiet u sigar, eċċ., mill-gonna pubbliċi.

PROGRESS U HIDMIET

Meta wiehed jezamina f'hiex sejrin jintefqu l-flus li gew ivvutati għal dan id-Dipartiment jara hidmiet li bla ebda dubju huma fl-interess tal-biedja tal-pajjiż — hidmiet li wiehed jixtieq ikabbar, b'mod speċjali f'dak li għandu x'jaqsmu mat-trobbija tal-baqar, majjali, mgħoż, tigieġ, fniek.

PRESERVAZZJONI TAL-HAMRIJA

Hidma importanti tad-Dipartiment

tal-Biedja hi l-preservazzjoni tal-hamrija li tingabar minn postijiet ta' bini gdid. Il-kontroll ta' din il-hamrija jitmexxa skond l-Ordinanza ta' l-1935 dwar il-Preservazzjoni tal-Hamrija (Kap 130) u għall-finijiet tal-ligi, 'Bini' jfisser dar, lok, kamra, razzett, mahzen jew bini iehor li bihom kwantita ta' trab għammiel ikun imghotti għal dejjem u mitluf għall-koltivazzjoni u jfisser ukoll triq pubblika jew privata, oħra, wesgħa jew kull biċċa art oħra magħluqa b'hitana li ma tkunx qiegħda għall-biedja.

Minn meta bdiet taħdem il-ligi sa Gunju tal-1940, id-Dipartiment ha passi f'4424

applikazzjoni għall-bini u b'hekk 334,683 jardi kubi ta' hamrija gew salvati għan-nazzjon. Mad-dhul ta' l-Italja fil-gwerra, ma baqax isir bini u ma' tul is-snin ta' gwerra li gew

(jissokta fil-p. 3)

WIRJA U FIERA TAL-BIEDJA FIL-QASAM TAL-GVERN — L-GHAMMIERI —

FIT-22 TA' MEJJU—MIT-8 SA NOFS IN-NHAR.

Il-pubbliku jkun jista' jixtri b'irhis prodotti tal-biedja, sriedek, tigieġ, dundjani, papri, bajd tat-tfaqqis u tal-mejda, majjali tal-fatma, tas-simna u tar-refgħa, fniek kbar nisa u rġiel, kif ukoll qsari bi pjanti ornamentalni.

Gendus ta' gmiel liema bħalu jigi mtella' Lotterija.

Fil-wirja jkun hemm Dundjani Bojod Amerikani mill-isbaħ u l-baqar u l-gniedes ta' l-aħjar razza, li qeghdin jingiebu bl-ajru mill-Ingilterra.

Ix-char-a-banes jahdmu sa wara l-bieb tal-post u l-Qasam kollu jkun miftuh għal pubbliku.

L-Onor. Bertram Camilleri, F.R.C.A., M.L.A., Ministru ta' l-Industrija, beħsiebu jkun preżenti.

Fit-22 ta' Mejju — Mit-8 a.m. sa nofs in-nhar.

Bejgh ta' bajd u tjur	5,600
Bejgh ta' għasel	30

Barra dan ikun hemm il-kummissjoni minn fuq il-bejgh tal-prodotti li jsir fil-pitkaliji li ghas-sena 1949-50 hija mistennija li tilhaq £15,500. Huwa mistenni wkoll li jingabru

Meta jofroħ n-Naħal

(*Piju Sant*)

WASAL l-istaġun meta n-naħal qed jofroħ. Fis-snin li għaddew u l-aktar fl-aħħar sentejn ftit u xejn rajna frieh tan-naħal. Mhux talli n-naħal ma foroħx iżda talli miet 50 fil-mija minnu u dan kien kollu kaġun tan-nuqqas ta' xita.

Din is-sena, niżżuħajr 'l Alla, għamlet xita u n-naħal għandu fejn jirgħa kemm irid, iżda billi din ix-xitwa għamel hafna maltemp in-naħal ma setax igawdi kemm imissu minn dan il-ġid li l-Bambin għoġbu bagħtilna. Għaldaqstant jekk dawk li jrabbu ma jehdux interess speċjali, hafna min-naħal li fadal, imut. Dan l-interess speċjali għandu jkun li min irabbi jagħlef lin-naħal b'għalf fietel u li ma jkunx għalf hafif, jiġifieri li ma' kull ratal zokkor ma għandux jithallat iżjed minn ratal u nofs ilma u jekk it-tahlita ta' l-ilma maz-zokkor issir bl-istess piż, ikun ahjar. Min jirnexxilu jagħti lin-naħal għalf tal-għasel ikun għamel tajjeb wisq.

Biex issalva ferh naħal ma hemmx b'żon ta' spejjeż kbar il-għaliex b'nofs ratal zokkor u daqsu iehor ilma, issalva. Għalli z-zokkor ma' l-ilma u għalfu fil-bwieqi, laned, jow kikkri, eċċ., u jekk jista' jkun għalfu fil-ġarra jew fil-kaxxa.

ŻBALL KBIR

Għandu mnejn li xi diletant minn dawk li jrabbu n-naħal, jgħidli li huwa għadu naħal furzat u li fih hafna nies, jiġifieri fih hafna naħal, u għalhekk ma għandux għalfejn jagħlfu. Dan huwa żball kbir li jwassal f'telf tant kbir li qatt ma tkun stennejtu.

Billi din is-sena, kif għedna, għamlet hafna xita l-fjuri kien fihom hafna għasel u pollina. In-naħal, fil-bnazzi, jofroħ jirgħa minn dak li joghħob lilu u, meta r-regina tara n-naħal diehel b'dak il-għasel kollu, tidda tidd kwantità kbira ta' bajd kuljum tant li jekk tkun regina tajba tasal biex tidd sa 2,000 bajda kuljum.

SALVA L-FRIEH

Issa jiġri li meta r-regina tkun qiegħda tidd kwantità kbira kull jum u malli jibda joqfoq ikun irid hafna għasel biex jitmantna u jekk in-naħal ma jkunx jista' jofroħ iġib l-għasel jibda jieħu mill-hafna li jkollu u xhin din tispicċalu, in-naħal jispicċa fi żmien qasir. Iżda jekk min irabbi jntebaħ b'dan u jagħlef lin-naħal kif fissirna, allura huwa jirnexxilu jsalva n-naħal li jkollu.

Din is-sena, bil-permess tas-Suprintendent tal-Qasam tal-Gvern, mort indur il-ġarar u l-kaxxi tan-naħal ta' dawk id-diletanti li irregistraw in-naħal tagħhom sabiex jiġu issussidjati mill-Gvern. Fost dawn id-diletanti sibt li whud minnhom kien haqqhom kull foħrija, sewwa għall-post fejn irabbu n-naħal kif ukoll kif iżommuh.

Uhud minn dawn id-diletanti joqogħdu f'post u jrabbu n-naħal f'postijiet oħra fil-bogħod hafna mid-dar tagħhom. Dawn it-talin jeħtiġilhom imorru jżuru lin-naħal tagħhom, jaraw x'sar minnu u x'jeħtiġ, il-lum qabel għada.

IL-HXEJJEX LI NIEKLU

L-ART hanina mogħnija mill-hidma tal-haddiema ta' l-art tatina l-prodotti tagħha sabiex isostnuna. Fost tant prodotti tatina wkoll varjetà tassew kbira ta' hxejjex li huma essenzjali għas-saħħa tal-bniedem.

Hafna tobbja jwissu illi l-hxejjex isostnu wisq iktar jekk jiġu ikkunsmati nejjin minflok misjurin, fil-waqt li hafna konsumaturi, jithassbu mhux ftit dwar liema huma dawk il-hxejjex li l-istonku tagħna jsajjar malajr u bla tbatija. Issajran fl-istonku jvarja skond il-varjetà tal-hxejjex li nieklu.

Qal sewwa dak il-bniedem li fisser li kok tajjeb huwa nofs tabib, u għalhekk kok tajjeb jithem sewwa liema hxejjex għandu jhallat flimkien u liema hwawar għandu jzid magħhom sabiex l-ikla tkun

tajba biex tiftah l-apetit u tissajjar tbatija mill-istonku.

Aħna minghalina li kull meta n-l-hjar u r-ravanell dawn jofroħqun skomfort fl-istonku, minhabba li huma hxejjex tqal, u dejjem hsibna karrotti u n-nqew jghaju s-sistema digestjoni. Minhabba dan ċerti hxejjex bħalma huma l-kaboċċi, pastard, pi-spinaci, kurrat u oħrajn, saru aktar polari l-għaliex ġew maħsuba li l-istonku jsajjarhom malajr u bla tbatija.

Issa dak li aħna konna naħsbu, jwaxxi haġa hemm tassew li għandha x'sam sewwa bejn il-varjetà ta' dawk il-hxejjex u l-istonku tal-bniedem.

Mela jaqbel li wieħed ikun jaf kull idum l-istonku sabiex isajjar il-hxejjex l-aktar komuni li nieklu, l-istonku jar l-spinaci f'siegha u nofs; il-pastard f'sagħtejn; u l-piżelli f'sagħtejn u nofs. Iżda sabiex l-istonku jsajjar ir-ravanell u n-nevew irid erba' sigħat u sabiex jar il-hjar li huwa l-itqal haxixa, tonku jieħu qrib il-hames sigħat. Sabiex l-istonku jsajjar il-kaboċċi jieħu erba' sigħat u nofs u l-karrotti jeħtiġu erba' sigħat u kwart sabiex jiġu msajjra mill-istonku.

Għalhekk, ikun jaqbel hafna li jkollu l-istonku batut ma jgħablax b'dawk il-varjetajiet ta' hxejjex li jkollu hafna u li jridu żmien twil sal-jissajru. Fl-iskarsizza, wieħed jiekol jib; iżda meta jkun żmien ahjar, jgħadd għandu jikkoltiva u jiekol dawk il-hxejjex li huma l-ahjar għall-istonku.

Il-Pjanti fit-taqbida għall-hajja

(*K. Vella Haber*)

ID-DINJA ma hijiex hliet taqbida ma' taqta' xejn ta' elementi kienet ta' elementi oħra aktar qawwiya u din it-taqbida kontinwa ta' l-elementi tnissel dik li nsejjuha metamorfosi, fi kliem iehor l-iżvilupp ta' dinja u kull ma jghix fiha: l-evoluzzjoni—li minnha jtnissel tibdil ta' kienet ta' kienet.

It-taqbida għall-hajja taħkem fuq kolloxx, fuq kull ma huwa materjali. Inqerdu b'hekk speċji u varjetajiet ta' hxejjex, sigar, annimali u mitt haġa oħra. Hafna hlejjaq oħra, bil-mod il-mod, addattaw ruħhom għall-klima ġdida ta' l-art u nbidlu f'varjetajiet ġodda. Iżda kull tant wieħed jiltaqa' ma' xi haġa li jkun irnexxielha iżzomm shiħ kontra t-taqbida għall-hajja u tasal saż-żmenijiet tagħna fil-varjetà oriġinali tagħha. Il-Pjanti nħakmu wkoll minn din it-taqbida għall-hajja.

Xi erba' snin ilu griet xniegħa li fiċ-Ċina, kienu nstabu xi sigar meqjusin bħala tar-razza l-lum magħrufa bħala sigar fossili u għalkemm hadd ma issogra jemmen din ix-xniegħa li xi sigar irnexxielhom iżzommu l-oriġinalità tagħhom fl-evoluzzjoni u t-taqbida għall-hajja, wara tftitix u spedizzjonijiet instab li dik ix-xniegħa kienet fatt komplut u din is-sigra giet imsejha *Metasequoia*. Din is-sigra ġejja miż-żmien kretaċju li jfisser li din is-sigra rebhet it-taqbida għall-hajja u għadha ġejja minn miljun u miljun ta' snin.

Din il-kixfa tal-għaġeb għamilha s-Sur T. Wang, fl-1945 u sena wara ġie ippruvat li din is-sigra kienet magħrufa biss

billi sabuha msemija fir-rekord paleobotanika. Saru xi tliet spedizzjonijiet fil-post imsemmi fiċ-Ċina li huwa provinċja ta' Hupeh fil-wied li jissew Shin-sa-pa, fejn instabu ma' l-elf sibt tal-*Metasequoia* mmisslin miż-żmien imsemmi, minn żmien żemżem.

Billi din l-ispedizzjoni kienet sa spejjeż ta' l-Arnold Arboretum, għad mibgħutin żrieragħ ta' dawn is-sigari. Istitut imsemmi u ġie magħruf li daż-żrieragħ malajr nebbtu u ġew iktar tivati.

L-Arnold Arboretum qassam pakkett żgħar minn din iż-żrieragħa f'divezjon blet fl-Ingilterra u għalhekk fil-ġejja għad ikun hawn għadd sabiħ minn dawn is-sigari li joghlew sa 115-il pied u jkollu zokk b'dijametru ta' seba' pied u nofs. Din is-sigra tal-*Metasequoia* ta' meta mel friegħi kollha weraq li jagħmlu hawn na dell, iżda għad irid iġhaddi ż-żmien sakemm dawn is-sigari jiferrxu f'haż-żenadi.

Din is-sigra għalhekk hija holqa haż-żenadi ta' l-istorja ta' l-ħajja u bejn żmenijiet oħra tassew imbiegħda li bejnieth għadha baħar shiħ ta' snin; sigra li rnexxielha tirbaħ it-taqbida għall-hajja twassal in-nisel tagħha sas-seklu għoxr

Il-Hidma tad-Dipartiment tal-Biedja

(jissokta mill-p. 1)

wara, id-Dipartiment tal-Biedja kella, b'ghafsa ta' qalb, jara l-hamrija intradam jew tigi wzata ghal skopijiet li ma humiex tal-biedja minhabba l-eżigenzi mgħagġlin u horox tal-gwerra meta saret haġa meħtieġa għall-Militar li jwarrbu l-liġi billi l-heffa fil-bini li kellhom bżonn kienet haġa essenzjali għat-tmexxija tal-gwerra.

Sa mis-sena 1943, id-Dipartiment reġa' qajjem il-kwistjoni sabiex il-Militar jerġa' jibda jimxi skond dak li hemm maħsub f'din l-Ordinanza, iżda, f'dak iż-żmien, il-qagħda kienet għadha ma gietx flokha. B'danakollu, l-insistenza f'din il-haġa kellha r-riżultat li d-Dipartimenti tad-Difiża li kellhom x'jaqsmu max-xogħol tal-bini, jibdew jikkooperaw mill-aktar li jistgħu ma' l-ewwel opportunità biex it-trab għammiel jiġi mwarra malli jkun sejjer jiġi mtella' xi bini.

Bis-saħħa ta' din il-liġi l-ammont ta' hamrija li giet salvata ma' tul l-aħħar hames snin kien ta' 189,261 jardi kubi.

Din il-hamrija qiegħda tigi wzata (a) sabiex isiru għonja wara d-djar, (b) sabiex isir raba' għid wara l-postijiet tal-bini, (c) biex isiru għonja għas-siġar tal-frott, u, (d) biex isir raba' għid fuq artijiet ta' blat.

FERGHA TAL-PATOLOGIJA

Il-hidma ta' din is-sezzjoni tik-konsisti fil-kontroll u t-tħaris tal-pjanti u ta' l-uċuh mill-mard u l-insetti. Huwa ikkalkulat li mhux anqas minn wiehed minn kull tmienja tal-prodotti tal-biedja li jikbru fil-gżejjer tagħna, jintilfu htija tal-ħsara li ssirilhom mill-insetti u l-mard.

PROCEDURA

It-tħaris mill-mard isir bi spezzjonijiet tal-prodotti li jiġu minn barra; diżinfettar tal-hamrija u fumigazzjoni taż-żrieragħ.

Il-kontroll jikkonsisti f'pariri tekniċi; spezzjonijiet tal-għelieqi; spezzjonijiet tal-prodotti għas-safar; kura ta' l-uċuh, u studju sperimentali.

L-ispezzjonijiet tal-prodotti li jiġu minn barra jsiru bil-ħsieb li ma jithallewx jidhlu f'dawn il-gżejjer mard

u insetti li jagħmlu ħsara lill-uċuh u l-pjanti. Minn Ottubru 1947 sa Settembru 1948, ġew eżaminati 363 partita ta' prodotti tal-biedja li waslu minn barra li kienu jikkonsistu fi 58,148 kol ta' prodotti differenti.

L-ispezzjonijiet li saru fil-għonja privati minn Ottubru 1947 sa Settembru 1948, laħqu n-numru ta' 6,256 siġra tal-frott fil-waqt illi ma' tul l-istess żmien, ġew ukoll spezzjonati 15,500 siġra tal-frott f'għonja tal-Gvern.

Ma' tul l-istess żmien ġew ukoll spezzjonati l-prodotti li ġew esportati u li dawn laħqu 105 spezzjon.

Bejn Ottubru 1947 sa Settembru 1948 saru 3,186 ġurnata xogħol fil-bexx, ġbir eċċ., fuq 185,400 siġra tal-frott inkluzi dwieli u 1,230 tonna uċuh tar-raba'.

CONNA PUBBLICI

Fin-nefqa tad-Dipartiment hemm inkluzi £29,017 li fis-sewwa ma humiex ta' interess għall-biedja, iżda għall-ġid tan-nazzjon kollu biex il-poplu jkollu postijiet ta' rikreazzjoni. Il-25 ġnien pubbliku u mxietel fuq il-medda ta' madwar 460 tonna art tihtiegħid hidma u kura kontinwa sabiex dawn l-imkejjen ta' rikreazzjoni jinżammu fi stat ta' indafa u għmiel bħal ma kienu miżmuma qabel il-gwerra.

B'danakollu wiehed jifhem li għalkemm dawn il-flus qegħdin iħaxxnu l-ispiża tad-Dipartiment tal-Biedja, l-għan ewlieni tagħhom mhux hliel il-pjaċir u l-kumdità tal-poplu.

TLIET SCHEMES IMPORTANTI

Sabiex titwettaq il-politika tal-biedja li dan il-Gvern qiegħed imexxi b'hiltu kollha, ġie propost biex tliet schemes jiġu finanzjati mill-Colonial Development and Welfare Fund. Dawn huma l-'Livestock Market Scheme' li għalih jinhtiegħu £10,000; li scheme sabiex jimtlew bis-siġar l-artijiet mogħxa, li għalih hu maħsub li jridu jintefqu £20,000 ma' tul is-sentejn li ġejjin; u li scheme l-iehor dwar it-twaqqif ta' 'modern winery' f'Malta u Għawdex, u li għalih jinhtiegħu mat-£12,000 biex jintefqu wkoll ma' tul is-sentejn li ġejjin.

Dawn it-tliet proġetti, bla dubju ta' xejn, għandhom jagħtu riżultati permanenti ta' ġid għall-biedja ta' pajjiżna u huma ibbażati fuq politika ta' biedja li tħares fit-tul u li hija ta' htieġa li wiehed jeffettwaha fl-interess in ġenerali tal-komunità. Dawn il-proġetti huma konsegwenza loġika ta' progress fil-biedja ta' kull pajjiż ċivilizzat — progress li għandu jiġi mwettaq ukoll hawn Malta flimkien mal-progress fl-edukazzjoni u fis-soluzzjoni tal-problema ta' l-ilma għat-tisqija.

GHAN FUNDAMENTALI

L-għan fundamentali tad-Dipartiment tal-Biedja huwa l-produzzjoni u l-kummerċ tal-prodotti fl-interess kemm tal-produttur, li huwa l-bidwi, kif ukoll tal-konsumatur. Għaldaqstant id-Dipartiment tal-Biedja huwa dmir tiegħu li jagħmel hiltu kollha biex igħin lill-bidwi sabiex ikabbar prodotti aħjar, aktar b'saħħithom u fuq kollox aktar abbondanti. Id-Dipartiment juża wkoll il-hila tiegħu kollha sabiex igħin lil min irabbi t-tjur u bhejjem biex jithares, jikkontrolla u fejn jista' jkun jeqred il-mard ta' l-animali. Dan jista' jsir billi d-Dipartiment jinsab dejjem lest biex tidahħal fil-biedja tagħna t-tagħlim xjentifiku modern u permezz ta' esperimenti, pariri u propaganda, il-bidwi jitgħallem japrofitta ruhu minn din il-hidma fl-interess tiegħu u tal-konsumaturi. Huwa diffiċli hafna li wiehed jagħmel stima ta' flus għall-ġid li tista' tgawdi l-komunità b'infieq li jsir biex tigi meħjuna l-aqwa indus-trja ta' pajjiżna.

ESPORTAZZJONI TAL-PATATA

Ngharrfu lil dawk kollha li huma interressati fl-esportazzjoni tal-patata illi l-Awtoritajiet Ingliżi għogħhom itawwluha ż-żmien ta' l-importazzjoni tal-patata fl-Ingilterra sal-24 ta' Mejju. Din l-estensjoni għandha tghin hafna sabiex l-esportaturi lokali jkollhom iċ-ċans li jsiefru l-kwantità ta' patata li għaliha l-Gvern beħsiebu jhroġ il-permessi meħtieġa.

QXUR TAL-BANANA

Qatt la tagħlef qxur tal-banana lit-tjur. L-ewwelnett dan ma fih ebda sustanza għat-tjur u aktarx ukoll li jagħmlilhom il-ħsara.

TAGHRIF U TAGHLIM

IL-KOBOR TAL-GALLINAR

F'gallinar ta' 6 piedi tul u 4 wisgha tista' titlaq fih sitt tigigiet. Il-passiggiere ghandhom ikunu tul il-gallinar kollu u jehtieg li tqiegħed zewġ kaxxi li jbidu fihom. Bhala friex tista' tagħtihom tibben u hxielief oħra mħallfin mas-serratura.

SPINACI GHAT-TJUR

Mary Price li hija esperta mill-kbar fit-trobbija tad-dundjani fettlilha tipprova l-ispinaci bhala għalf u sabet illi d-dundjani jhobbuh wisq u minhabba l-haddid li fih din il-pjanta, it-tjur jikbru f'saħħithom u jipproduċu hafna.

BAJD MIFQUGH

Ogħod attent u ara ssiwb xi bajd mifqugh jew imkisser minhabba li jkollu l-qoxra ratba. Jekk ikun hemm tigieġa waħda jew tnejn biss li jbidu bajd b'qoxra ratba, aktarx li huma jkunu wirtu difett, iżda jekk hafna mit-tigieġ ikunu difettużi, ikun ifisser li hemm xi haġa nieqsa fil-għalf. Aghthom għakierex u bebbux, xaħx u ftit żejt tal-huta mal-għalf, imfarrkin tajjeb.

KEMM JGĦAMMAR SERDUK?

Jekk ir-razza tkun hafna, jiġifieri tigieġ zghar, tista' titlaq sa 15-il tigieġa ma' serduk tajjeb, iżda jekk it-tigieġ ikunu ta' razza kbira, bhall-Homor ta' Rhode Island, jaqbel li ma titlaqx iżjed minn 10 tigieġ ma' serduk wieħed.

BAJD TAL-PAPRI TAHT IL-QROQQA

Meta l-bajd tal-papri jiġi mfaqqas taħt il-qroqqa, huwa jsoff l-ilma l-aktar meta jkun f'kaxxa ta' l-injam imqiegħda direttament ma' l-art. Bajd tal-papri li jkun taħt il-qroqqa għandu jitbexxex bl-ilma fietel kull jumejn u meta jfaqqas, il-qroqqa ma għandhiex titneħħa minn fuq it-tqegħida sakemm ifaqqs il-bajd kollu. Sabiex tirnexxi la tqiegħedx bajd tal-papri li jkollu iżjed minn 10 granet. Sakemm tigbor it-tqegħida, żomm il-bajd mimdud u mhux wieqaf u qis li ma jkunx qiegħed merfugh f'xi post sħun, u kull jum qis li ddawwar il-qagħda ta' kull bajda.



Kulhadd jiftakar in-nuqqas kbir ta' bajd li kollna x-xitwa li għaddiet. B'dan il-metodu għid kulhadd jista' jerfa' għal żmien l-iskarsizza kull bajda żejda li jkollu billi jippreservaha bl-OTEG, metodu nadif, sempliċi u ekonomiku li bih il-bajd iżomm frisk għal iktar minn 11-il xahar. Bott ta' 4s. tippreserva bih 300 bajda. Jinxxtara mingħand M.C. BORG CARDONA.

IL-WIRJA TA' TJUR U FNIK

FIS-7 u t-8 ta' Mejju, sejra ssir fil-Gonna Pubblici ta' Sant'Anton, il-Wirja kbira ta' kull sena ta' Tjur u Fniek. Din is-sena, il-pubbliku sejjer ikollu ċ-ċans illi jara razez ta' kull xorta ta' annimali li ġew importati minn barr minn Malta matul dawn l-aħhar 12-il xahar. Barra minn dan ser ikun hemm ukoll wirja tal-Klieb li tkun miftuha biss nhar is-Sibt, 7 ta' Mejju, mill-4 sas-7 p.m.

Il-Wirja tiġi miftuha s-Sibt, 7 ta' Mejju, fis-2.30 p.m. u tibqa' miftuha sa nofs il-lejl. Nhar il-Hadd, 8 ta' Mejju, il-Wirja tkun miftuha mit-8.30 a.m. sad-9 p.m.

Il-Premijiet jiġu mqassma mill-Eċċellenza Tiegħu l-Gvernatur u Lady Douglas, il-Hadd, fl-4.30 p.m.

Fost il-premijiet hemm "Aggregate Cup" għall-Wirja kollha li giet ipprezentata mill-Eċċellenza Tiegħu l-Gvernatur, fil-waqt li l-Lokotenent Gvernatur għoġbu jipprezentata tazza għal dak li jiġi preċiż wara r-rebbieħ tat-Tazza tal-Gvernatur.

Hemm ukoll tazza ipprezentata mill-Onorevoli Bertram Camilleri, F.R.C.A., Ministru ta' l-Industria.

L-M.S.P.C.A. ipprezentat "Aggregate Cup" għat-Taqsima tal-Fniek u hemm ukoll tazza ipprezentata mill-Onorevoli s-Sur J. Schembri, M.L.A., għat-Taqsima tat-Tigieġ. Għal min jiġi preċiż wara dak li jirbaħ it-tazza tal-M.S.P.C.A. hemm tazza ipprezentata mis-Sur R. Biasini, Direttur tal-Biedja, fil-waqt li għal min jiġi preċiż wara dak li jirbaħ it-tazza tas-Sur Schembri, hemm tazza ipprezentata min-Nobbli Victor Chapelle. Hemm ukoll tazza ipprezentata mis-Sur Borg Cardona għal min jieħu l-akbar għadd ta' l-Ewwel Premijiet fit-Taqsima tat-Tjur u Fniek.

Fuq kollox hemm ukoll tazza ipprezentata mit-"Times of Malta" u "Il-Berqa" għall-aħjar esibit fil-Wirja kollha.

Sa mis-sena 1935, il-Wirja tat-Tjur u Fniek kienet dejjem waħda mill-isbaħ mhux biss bhala oġġett ta' rikreazzjoni mill-aqwa iżda wkoll bhala Wirja ta' interess u tagħlim. Din is-sena l-Wirja sejra tkun mill-aqwa li qatt saret u organizzata mill-aħjar. Inheggu mhux biss lid-dilettanti tat-Tjur u Fniek kif ukoll lid-dilettanti tal-Klieb sabiex imorru jaraw din il-Wirja, iżda nħossu wkoll li għandna nheggu lill-pubbliku kollu sabiex ma jonqosx li jmur Sant'Anton fis-7 u t-8 ta' Mejju sabiex ighaddi hemm dawk is-siġħat li jidhirlu, f'divertiment xieraq u interessanti tassew.

Għal dawk li huma baned ser ikun hemm programm mill-isbaħ: Is-Sibt, mit-3 p.m. sas-7 p.m. iddoqq il-Banda tal-Pulizija, u mit-8 p.m. sa nofs il-lejl, iddoqq il-King's Own Band. Il-Hadd, iddoqq il-Banda Sant'Helena ta' B'kara. Dhul xelin biss.

TWEGIB GHALL- MISTOQSJIET

Lil Pawlu Pisani, mill-Hamrun: Tigieġ li qegħdin joghtru u jzappu je għilhom ftit żejt tal-huta mat-tagħs jew inkella pilloli taż-żejt tal-huta u dumin apposta għat-tjur.

It-tigieġ li semmejt li qegħdin imsobtu, għandhom il-marda msejha N castle Disease, jew kif ingħidulha aħ il-Pesta tat-tigieġ. Din hija marda sħafna. Jekk trid li tlaqqam lil dawktjur li għadhom f'saħħithom, ikkomunmat-Tabib tal-Biċċerija.

Lil Karmnu Grech, minn Haż-Zabb: Il-fniek tiegħek huma morda bil-muz. Din il-marda titfejjaq bid-duwa li jis ha Benzyl Benzoid. L-ewwel aħsel sev bil-mishun u s-sapun carbohc, il-parti infettati, u wara ixxuttahom tajjeb. aħharnett idlikhom bid-duwa li semm nilek, u l-fniek ifqu fi żmien qasir haf.

Lil Evarist Perez, mill-Hamrun: Ixtaqt taf jekk il-gilda tal-majjal hix tba għall-ikel. Il-gilda tal-majjal hija tba għall-ikel jekk tiġi msajra mal-kalata jew jekk tinqala u tithalla ssir b'griegħ.

Lil William Bellizzi, minn B'kara: Nixtiegu nġarrfuk illi daż-żmien id-lipartiment tal-Biedja mhux qed ibie fniek bis-sistema ta' gabel. Jekk inti tteq tixtri xi fniek, jaqbiliek tasal wala sal-Qasam tal-Gvern, l-Għammieri, Marsa, fit-22 ta' Mejju li ġej, meta ser ikun hemm fiera kbira fil-ghodu u mne tkun tista' tixtri mhux biss fniek, imwoll varjetà kbira ta' prodotti u tji ilkoll taħt il-prezzijiet normali tas-suc.

Lil Ganni Vassallo, minn San Giljan: It-tigieġ tiegħek huma morda bil-gid. Iżda din il-marda tista' tiġi mfejja k tbatija. Qabel sejn aqbad biċċa tajjara waħhalha ma' xi lista rqiqa, daħhal f'halq it-tajra u naddaf biha halq it-gieġa. Wara li tkun naddaftha, aghm tahlita qawwija tal-permanganat u għad das fih ras it-tigieġa tliet darbiet kum sakemm it-tajra tfeq għal kollo. Jekk it-tajra għandha l-gidri fil-għalla fuq wiċċha, tista' wkoll tfejjaqulha b'itidlek il-feriti b'tintura hafna tal-jodj Iddizinfetta l-post kollu.

Lil Alfonse Caruana, minn Bormla: Tigieġa tiegħek li qiegħda tħid bajd jkun fih tikek suwed u l-abjad tal-bajd jkun hamrani, tagħmel hekk minhabb dizordni fl-ovarju. L-aktar haġa ta' pr fitt li tista' tagħmel hija li toqtol it-tigieġa u ssajjarha l-għaliex ma jaqbiliek trabbija.

Lil Manuel Farrugia, minn Haż Ta' xien: L-ghasfur li għandek inti, li k għedt qed jagħma, qis li ma tgħalfu qanneb u qattarlu 2% argirol f'għajnej.

Lil G. Degabriele, minn Raħal Għid: Il-fenka tiegħek li għandha l-marda mseha "Vent Disease", jehtieg li teħodh sal-Qasam tal-Gvern, l-Għammieri, Marsa, fejn inigżżuhielek u tfeq fi żmien ġingħa.

Lil P. M. Agius, minn San Giljan: I Dipartiment ma għadux jislef aktar ir kubaturi.